

मे. व्हीडीओकॉन इंडस्ट्रीज लिमिटेड यांच्या  
पुढाकाराने स्थापन करावयाच्या सिडकोचा  
सहभाग असलेल्या विशेष हेतु कंपनीला  
टीएफटी-एलसीडी प्रकल्पाकरीता सिडको  
क्षेत्रातील जमिनीचे वाटप करण्यासंबंधीचा  
शासन निर्णय रद्द करणेबाबत.....

महाराष्ट्र शासन

नगर विकास विभाग

शासन निर्णय क्रमांक: सिआयडी-३३०७/प्र.क्र. १३/०८/नवि-१०

मंत्रालय, मुंबई-४०० ०३२.

तारीख : ५ सप्टेंबर, २०१४

**वाचा :-** शासन निर्णय क्र.: सिआयडी-३३०७/२१०१/प्र.क्र.१३/०८/ नवि-१०, दि. २५ ऑगस्ट २००८

**प्रस्तावना :-**

मे. व्हीडीओकॉन इंडस्ट्रीज लिमिटेड यांच्या पुढाकाराने स्थापन करावयाच्या विशेष हेतु कंपनीला, ज्यामध्ये शहर औद्योगिक विकास महामंडळ (महाराष्ट्र) मर्यादित (सिडको) हे जॉईंट व्हेचर भागीदार असेल, टीएफटी - एलसीडी आणि दर्शनी उपकरणे निर्माण करावयाचा प्रकल्प उभारण्याकरीता, सिडकोच्या नवी मुंबई येथील १०० हे. जमिनीचे वाटप करण्यासंबंधी संदर्भीय शासन निर्णय दि. २५.८.२००८ अन्वये मान्यता देण्यात आली आहे. तथापि, सदर शासन निर्णयाच्या अनुषंगाने सिडको व मे.व्हीडीओकॉन इंडस्ट्रीज लिमिटेड यांच्या मध्ये सामंजस्य करार होवूनही व त्यास दि. ३०.९.२०१० पर्यंत वेळोवेळी मुदतवाढ देवूनही मे. व्हीडीओकॉन इंडस्ट्रीज लिमिटेड यांनी प्रस्तावित विशेष हेतू वाहन कंपनीच्या सिडको यांनी मान्यता दिलेल्या अभिदान व भागीदार करारनाम्याच्या मसुद्यास सहमती न दर्शविल्याने विशेष हेतू वाहन कंपनी स्थापन करावयाची कार्यवाही अद्याप पूर्ण झालेली नाही व त्यामुळे संदर्भीय शासन निर्णयान्वये प्राप्त मान्यतेनुसार टीएफटी - एलसीडी आणि दर्शनी उपकरणे निर्माण करावयाच्या प्रकल्पासाठी सिडकोने १०० हे. जमीन निश्चित करून ठेवली असतांना देखील सदर जमिनीचे वाटप होवू शकलेले नाही असे सिडकोने शासनाच्या निदर्शनास आणले आहे. सिडकोला अनेक महत्वाच्या प्रयोजनांसाठी नवी मुंबई क्षेत्रामध्ये जमिनीची आवश्यकता आहे. ही बाब विचारात घेता याप्रकरणी पुढील कार्यवाही करण्याबाबत शासनाकडून योग्य ते आदेश व्हावेत अशी विनंती उपाध्यक्ष व व्यवस्थापकीय संचालक, सिडको यांनी शासनास केली आहे. त्यास अनुसरून या प्रकल्पाबाबतच्या संदर्भीय शासन निर्णयाचा फेरविचार करण्याबाबतचा प्रस्ताव शासनाच्या विचाराधीन होता. या प्रकरणी विचारांती शासनाने पुढील प्रमाणे निर्णय घेतला आहे.

**शासन निर्णय :-**

१) मे. व्हीडीओकॉन इंडस्ट्रीज लिमिटेड यांच्या पुढाकाराने स्थापन करावयाच्या टीएफटी-एलसीडी आणि दर्शनी उपकरणे निर्माण करावयाच्या प्रकल्पासाठी सिडको जॉईंट व्हेचर भागीदार असेल अशा विशेष हेतु कंपनीला सिडकोची नवी मुंबई येथील १०० हे. जमिनी रु. ३००/- कोटी इतक्या मूल्याने

वाटप करण्याबाबतच्या शासन निर्णय क्रमांक : सिआयडी-३३०७/२१०१/प्र.क्र.१३/०८/नवि-१०, दि. २५.८.२००८ बाबत फेरविचार करुन सदर शासन निर्णय रद्द करण्यात येत आहे. त्यानुषंगाने सिडको यांनी पुढील उचित कार्यवाही करावी.

२) सदर प्रकल्पासाठी सिडकोने निश्चित केलेले १०० हे. क्षेत्र इतर सुयोग्य प्रयोजनासाठी वापरण्याबाबत व आवश्यकतेनुसार सदर क्षेत्राच्या वापरामध्ये बदल करण्याबाबतची कार्यवाही सिडकोने विहित कार्यपद्धती अवलंबून करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०९०५१४३००६९५२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( एस. के. सालीमठ )

शासनाचे उप सचिव

प्रत,

१. मा. राज्यपाल, महाराष्ट्र राज्य यांचे सचिव.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. राज्यमंत्री, नगर विकास विभाग, मंत्रालय, मुंबई यांचे खाजगी सचिव.
४. मा. मुख्य सचिव, महाराष्ट्र शासन
५. प्रधान सचिव (१), नगर विकास विभाग, मंत्रालय, मुंबई.
६. प्रधान सचिव (२), नगर विकास विभाग, मंत्रालय, मुंबई.
७. उपाध्यक्ष तथा व्यवस्थापकीय संचालक, शहर व औद्योगिक विकास महामंडळ (महाराष्ट्र) मर्यादित (सिडको), नरिमन पॉइन्ट, मुंबई-४०० ०२१.
८. विभागीय आयुक्त, कोकण विभाग, नवी मुंबई.
९. जिल्हाधिकारी, रायगड.
१०. निवड नस्ती (नवि-१०)